



## ТАТАРСТАН РЕСПУБЛИКАСЫ ЗАКОНЫ

### «Татарстан Республикасы территориясендә салым салуның патент системасын кертү турында» Татарстан Республикасы Законына үзгәрешләр кертү хакында

Татарстан Республикасы  
Дәүләт Советы тарафыннан  
2020 елның 23 декабрендә  
кабул ителде

#### 1 статья

«Татарстан Республикасы территориясендә салым салуның патент системасын кертү турында» 2012 елның 29 сентябрендәге 65-ТРЗ номерлы Татарстан Республикасы Законына (Татарстан Дәүләт Советы Жыйелма басмасы, 2012, № 9; 2015, № 11 (I өлеш); 2016, № 5; Татарстан Республикасы законнар жыйелмасы, 2020, № 1 (I өлеш); Татарстан Республикасы хокукый мәгълүматының рәсми порталы (PRAVO.TATARSTAN.RU), 2020 елның 27 ноябре), аны түбәндәге редакциядә баян итеп, үзгәрешләр кертәргә:

### «Татарстан Республикасы территориясендә салым салуның патент системасын кертү турында

#### Татарстан Республикасы Законы

#### 1 статья. Әлеге Законның жайга салу предметы

Әлеге Закон белән Россия Федерациясе Салым кодексының 26<sup>5</sup> бүлегендә Татарстан Республикасы территориясендә салым салуның патент системасы гамәлгә кертелә.

#### 2 статья. Салым салуның патент системасы кулланыла торган эшқуарлык эшчәнлегенең төрләре

1. Салым салуның патент системасы эшқуарлык эшчәнлегенең түбәндәге төрләренә карата кулланыла:

1) тукума, мех һәм күн эйберләр, баш киёмнәре, текстиль галантереясы эйберләре ремонтлау һәм тегү, халыкның индивидуаль заказы буенча трикотаж эйберләр ремонтлау, тегү һәм бәйләү;

2) аяк киёмнәре ремонтлау, чистарту, буяу һәм тегү;

3) чәчтарашханә хезмәтләре һәм косметик хезмәтләр күрсәтү;

4) текстиль һәм мех эйберләргә юу, химик чистарту һәм буяу;

5) металл галантереясы эйберләре, ачкычлар, номер билгеләре, урам күрсәткечләре ясау һәм ремонтлау;

6) электрон көнкүреш техникасы, көнкүреш приборлары, сәгатъләр, көнкүреш һәм хужалык билгеләнешендәге металл эйберләр, металл предметлар һәм эйберләр ремонтлау, халыкның индивидуаль заказы буенча хужалык билгеләнешендәге эзер металл эйберләр ясау;

7) жиһаз һәм көнкүреш кирәк-яраклары ремонтлау;

8) фотография өлкәсендә хезмәтләр күрсәтү;

9) автотранспорт һәм мототранспорт чаралары, мотоцикллар, машиналар һәм жайланмалар ремонтлау, аларга техник хезмәт күрсәтү, автотранспорт чаралары юу, аларны полировкалау һәм башка шундый хезмәтләр күрсәтү;

10) милек хокукында яисә башка хокукта (файдалану, биләү һәм (яки) эш итү) автомобиль транспорты белән йөк ташу буенча автотранспорт хезмәтләре күрсәтү өчен билгеләнгән транспорт чаралары булган индивидуаль эшкуарлар тарафыннан мондый хезмәтләр күрсәтү;

11) милек хокукында яисә башка хокукта (файдалану, биләү һәм (яки) эш итү) автомобиль транспорты белән пассажирлар ташу буенча автотранспорт хезмәтләре күрсәтү өчен билгеләнгән транспорт чаралары булган индивидуаль эшкуарлар тарафыннан мондый хезмәтләр күрсәтү;

12) гамәлдәге торак һәм торак булмаган биналар, шулай ук спорт корылмалары реконструкцияләү яки ремонтлау;

13) монтаж, электромонтаж, санитар-техник һәм эретеп ябыштыру эшләре башкару буенча хезмәтләр күрсәтү;

14) балконнарга һәм лоджияләргә пыяла кую, пыяла һәм көзгеләр кисү, пыяланы сәнгатьчә эшкәртү хезмәтләре күрсәтү;

15) мәктәпкәчә белем бирү, балаларга һәм өлкәннәргә өстәмә белем бирү өлкәсендә хезмәтләр күрсәтү;

16) балаларны һәм авыруларны карау һәм тәрбияләү хезмәтләре күрсәтү;

17) савытлар һәм кабат куллану өчен яраклы материаллар жыю;

18) ветеринария эшчәнлеге;

19) шәхси яисә арендага алынган торак урыннарны арендага (наемга) бирү, шулай ук шәхси яки арендага алынган торак булмаган урыннарны (күргәзмә залларын, склад бүлмәләрен кертәп), жир кишәрлекләрен арендага бирү;

20) халык сәнгать кәсепләре эйберләре ясау;

21) кешеләр өчен туклану продуктлары һәм хайваннар өчен азык эзерләү буенча авыл хужалыгы, урман хужалыгы һәм балыкчылык продуктларын эшкәртү хезмәтләре күрсәтү, шулай ук азык-төлек продуктлары булмаган төрле арадаш куллану продуктлары житештерү;

- 22) келәмнәр һәм келәм әйберләр житештерү һәм реставрацияләү;
- 23) зәркән әйберләр, бижутерия ремонтлау;
- 24) зәркән әйберләр кою һәм аларны уеп бизәкләү;
- 25) тавыш яздыру һәм музыкаль әсәрләр бастырып чыгару өлкәсендә эшчәнлек;
- 26) фатирлар һәм шәхси йортлар жыештыру буенча хезмәтләр күрсәтү, ялланган хезмәткәрләр белән йорт хужалыгы эшчәнлеге;
- 27) дизайн өлкәсендә махсушлаштырылган эшчәнлек, сәнгатьчә бизәү хезмәтләре күрсәтү;
- 28) физик культура һәм спорт буенча дәрәсләр үткәрү;
- 29) тимер юл вокзалларында, автовокзалларда, аэровокзалларда, аэропортларда, диңгез һәм елга портларында йөк ташучы хезмәтләре күрсәтү;
- 30) түләүле бәдрәф хезмәтләре күрсәтү;
- 31) тантаналы чаралар яисә башка чаралар өчен ризык әзерләү һәм китереп тапшыру буенча хезмәтләр күрсәтү;
- 32) су транспортында пассажирлар йөртү буенча хезмәтләр күрсәтү;
- 33) су транспортында йөк ташу буенча хезмәтләр күрсәтү;
- 34) авыл хужалыгы продукциясен сату белән бәйле хезмәтләр күрсәтү (саклау, аралау, киптерү, юу, тутыру, төргәкләү һәм транспортировкалау);
- 35) авыл хужалыгы житештерүенә хезмәт күрсәтүгә бәйле хезмәтләр күрсәтү (механикалаштырылган, агрохимик, мелиоратив, транспорт эшләре);
- 36) ландшафт төзекләндерү буенча эшчәнлек;
- 37) кыргый хайваннар аулау, тоту һәм ату, шул исәптән бу өлкәләрдә хезмәтләр күрсәтү, спорт-һәвәскәр аучылык белән бәйле эшчәнлек;
- 38) медицина яисә фармацевтика эшчәнлегенә лицензиясе булган зат тарафыннан эшчәнлекнең күрсәтелгән төрләре белән шөгыйльләнү, идентификацияләү чаралары, шул исәптән «Дарулар әйләнеше турында» 2010 елның 12 апрелендәге 61-ФЗ номерлы Федераль закон нигезендә контроль (идентификация) билгеләре белән мәжбүри маркировкаканырга тиешле дару препаратлары сатудан тыш;
- 39) лицензиясе булган зат тарафыннан шәхси детектив эшчәнлеген гамәлгә ашыру;
- 40) прокатка бирү буенча хезмәтләр күрсәтү;
- 41) туристлык экскурсиясе хезмәтләре күрсәтү;
- 42) йолалар оештыру (туйлар, юбилейлар), шул исәптән музыка белән тәэмин итү;
- 43) жирләү эшләрен оештыру һәм аларга бәйле хезмәтләр күрсәтү;
- 44) урам патрульләре, сакчылар, каравылчылар һәм вахтерлар хезмәтләре күрсәтү;
- 45) сәүдә заллары булган стационар сәүдә челтәре объектлары аша гамәлгә ашырыла торган ваклап сату;
- 46) сәүдә заллары булмаган стационар сәүдә челтәре объектлары аша, шулай ук стационар булмаган сәүдә челтәре объектлары аша гамәлгә ашырыла торган ваклап сату;

- 47) жәмәгать туклануын оештыру объектлары аша күрсәтелә торган жәмәгать туклануы хезмәтләре күрсәтү;
- 48) кулланучыларга хезмәт күрсәтү залы булмаган жәмәгать туклануын оештыру объектлары аша күрсәтелә торган жәмәгать туклануы хезмәтләре күрсәтү;
- 49) терлек сую һәм транспортировка буенча хезмәтләр күрсәтү;
- 50) күн һәм күннән айберләр житештерү;
- 51) ашарга яраклы урман ресурсларын, агач булмаган урман ресурсларын һәм дару үләннәрен жыю һәм әзерләү;
- 52) жыләк-жимеш һәм яшелчәләр эшкәртү һәм консервлау;
- 53) сөт продукциясе житештерү;
- 54) үсемлекчелек, үсемлекчелек өлкәсендә хезмәтләр күрсәтү;
- 55) ипи-күмәч һәм камыр кондитер айберләре житештерү;
- 56) балыкчылык һәм балык үрчетү, һәвәскәр һәм спорт балыкчылыгы;
- 57) урманчылык эше һәм башка урман хужалыгы эшчәнлеге;
- 58) язма һәм телдән тәржемә эшчәнлеге;
- 59) өлкәннәрне һәм инвалидларны карау эшчәнлеге;
- 60) калдыкларны жыю, эшкәртү һәм утильләштерү, шулай ук кулланылышта булган чималны эшкәртү;
- 61) һәйкәлләр өчен таш кисү, эшкәртү һәм бизәү;
- 62) компьютер программаларын, шул исәптән система программаларын, программа өчен кушымталар, белемләп базалары, web-битләп эшләү, аларны яраклаштыруны һәм яңартуны да кертеп;
- 63) компьютерлар һәм коммуникация жайланмалары ремонтлау;
- 64) терлекчелек, терлекчелек өлкәсендә хезмәтләр күрсәтү;
- 65) транспорт чараларын куеп тору урыннары эшчәнлеге;
- 66) он тарттыру, бодай, арыш, солы, кукуруз һәм башка бөртеклеләрдән он һәм ярмалар житештерү;
- 67) йорт хайваннарын карау буенча хезмәтләр күрсәтү;
- 68) халыкның индивидуаль заказы буенча агач савыт-саба һәм балчык айберләп ясау һәм ремонтлау;
- 69) киез аяк киеме ясау буенча хезмәтләр күрсәтү;
- 70) халыкның индивидуаль заказы буенча заказчы материалыннан авыл хужалыгы коралы әзерләү буенча хезмәтләр күрсәтү;
- 71) металлга, пыялага, фарфорга, агачка, керамикага уеп бизәкләр төшерү эшләре, халыкның индивидуаль заказы буенча зәркән айберләрдән тыш;
- 72) халыкның индивидуаль заказы буенча агач көймәләп ясау һәм ремонтлау;
- 73) уенчыклар һәм аларга охшаш айберләп ремонтлау;
- 74) спорт һәм туристлык жиһазларын ремонтлау;
- 75) халыкның индивидуаль заказы буенча бакчалар сөрү хезмәтләре күрсәтү;
- 76) халыкның индивидуаль заказы буенча утын кисү хезмәтләре күрсәтү;
- 77) күзлекләп ясау һәм ремонтлау;
- 78) визит карточкалары һәм гаилә тантаналарына чакыру билетлары әзерләү һәм бастырып чыгару;
- 79) төпләү, брошюралау, каймалау, картон эшләре;

80) сифоннар һәм автосифоннар ремонтлау хезмәтләре күрсәтү, шул исәптән сифоннар өчен газ баллончыкларын тутыру;

81) халыкның индивидуаль заказы буенча зәркән әйберләр һәм аларга охшаш әйберләр ясау;

82) халыкның индивидуаль заказы буенча бижутерия һәм шундый ук товарлар ясау.

2. Салым салуның патент системасы Россия Федерациясе Салым кодексының 346<sup>43</sup> статьясындагы 6 пункттында билгеләнгән эшчәнлек төрләренә карата кулланылмый.

### **3 статья. Муниципаль берәмлекләр төркемнәре буенча патентларның гамәлдә булу территорияләре**

Әлеге Законның 2 статьясындагы 1 өлешенең 10, 11, 32, 33, 46 (транспорт белән һәм жәяү таратыла торган ваклап сату өлешендә) пунктларында күрсәтелгән эшқуарлык эшчәнлегә төрләрән гамәлгә ашыруга патентлардан тыш, патентларның гамәлдә булу территорияләре буенча Татарстан Республикасы территориясен муниципаль берәмлекләрнең түбәндәге төркемнәре буенча дифференциацияләргә:

1) 1 нче төркем – Казан шәһәре муниципаль берәмлеге;

2) 2 нче төркем – «Чаллы шәһәре» муниципаль берәмлеге, Әлмәт, Түбән Кама муниципаль районнары;

3) 3 нче төркем – Азнакай, Баулы, Бөгелмә, Алабуга, Зәй, Зеленодольск, Лаеш, Лениногорск, Нурлат, Тукай муниципаль районнары;

4) 4 нче төркем – Әгерҗе, Актаныш, Арча, Буа, Биектау, Менделеевск, Яңа Чишмә, Питрәч, Саба, Сарман, Чистай, Ютазы муниципаль районнары;

5) 5 нче төркем – Аксубай, Алексеевск, Әлки, Апас, Этнә, Балтач, Югары Ослан, Чүпрәле, Кайбыч, Кама Тамагы, Кукмара, Мамадыш, Минзәлә, Мөслим, Балык Бистәсе, Спас, Тәтеш, Теләче, Чирмешән муниципаль районнары.

### **4 статья. Салым салуның патент системасы кулланыла торган эшқуарлык эшчәнлегә төрләре буенча индивидуаль эшқуар потенциалы алырга мөмкин булган еллык керемнең күләмнәре**

1. Татарстан Республикасы территориясендә гамәлгә ашырылучы эшқуарлык эшчәнлегенең салым салуның патент системасы кулланыла торган төрләре буенча индивидуаль эшқуар потенциалы алырга мөмкин булган еллык керемнең түбәндәге күләмнәрен билгеләргә:

1) әлеге Законның 2 статьясындагы 1 өлешенең 1 – 8, 12 – 18, 20 – 31, 34 – 44, 49 – 64, 66 – 82 пунктларында каралган, ялланып эшләүчеләрне жәлеп итмичә гамәлгә ашырыла торган эшқуарлык эшчәнлегә төрләре өчен – 1 000,0 мең сум, ялланып эшләүчеләрне аларның уртача саныннан бер берәмлеккә жәлеп иткәндә, өстәмә рәвештә – 300,0 мең сум;

2) әлеге Законның 2 статьясындагы 1 өлешенең 9 пункттында каралган, ялланып эшләүчеләрне жәлеп итмичә гамәлгә ашырыла торган эшқуарлык эшчәнлегә төре

өчен – 1 400,0 мең сум, ялланып эшләүчеләрне аларның уртача санынан бер берәмлеккә жәлеп иткәндә, өстәмә рәвештә – 450,0 мең сум;

3) әлеге Законның 2 статьясындагы 1 өлешенәң 10 пунктында каралган эшқуарлык эшчәнлегә төрә өчен – бер берәмлек автотранспорт чарасына 450,0 мең сум;

4) әлеге Законның 2 статьясындагы 1 өлешенәң 11 пунктында каралган эшқуарлык эшчәнлегә төрә өчен, бер берәмлек автотранспорт чарасына:

а) автомобиль транспортында пассажирлар ташу буенча автотранспорт хезмәтләре күрсәткән өчен, жиңел такси эшчәнлегә өлешендә, – 350,0 мең сум;

б) автомобиль транспортында пассажирлар ташу буенча автотранспорт хезмәтләре күрсәтү өчен, жиңел такси эшчәнлегеннән тыш, – 1 200,0 мең сум;

5) әлеге Законның 2 статьясындагы 1 өлешенәң 19 пунктында каралган эшқуарлык эшчәнлегә төрә өчен, арендага (наемга) тапшырыла торган шәхси яки арендага алынган торак урын һәм (яисә) торак булмаган урын (күргәзмә залларын, склад бүлмәләрен дә кертеп), жиңел кишәрлегә мәйданының бер квадрат метрына:

а) 12,0 мең сум – муниципаль берәмлекләрнең 1 нче төркеме өчен;

б) 10,8 мең сум – муниципаль берәмлекләрнең 2 нче төркеме өчен;

в) 9,6 мең сум – муниципаль берәмлекләрнең 3 нче төркеме өчен;

г) 8,4 мең сум – муниципаль берәмлекләрнең 4 нче төркеме өчен;

д) 7,2 мең сум – муниципаль берәмлекләрнең 5 нче төркеме өчен;

б) әлеге Законның 2 статьясындагы 1 өлешенәң 32 пунктында каралган эшқуарлык эшчәнлегә төрә өчен – су транспорты судноларының бер берәмлегенә 1 000,0 мең сум;

7) әлеге Законның 2 статьясындагы 1 өлешенәң 33 пунктында каралган эшқуарлык эшчәнлегә төрә өчен – су транспорты судноларының бер берәмлегенә 500,0 мең сум;

8) әлеге Законның 2 статьясындагы 1 өлешенәң 45 пунктында каралган эшқуарлык эшчәнлегә төрә өчен, сәүдә залының мәйданы 10 квадрат метрга кадәр (аны кертеп) булганда – стационар сәүдә челтәренәң бер объектына 866,2 мең сум, сәүдә залының мәйданы 10 квадрат метрдан артык булганда – стационар сәүдә челтәре объекты мәйданының бер квадрат метрына 86,6 мең сум;

9) әлеге Законның 2 статьясындагы 1 өлешенәң 46 пунктында каралган эшқуарлык эшчәнлегә төрә өчен:

а) сәүдә залы булмаган стационар сәүдә челтәре объектлары аша гамәлгә ашырыла торган ваклап сату өчен, сәүдә автоматларыннан файдаланып гамәлгә ашырыла торган ваклап сатудан тыш, сәүдә залы булмаган стационар сәүдә челтәре объектының мәйданы 10 квадрат метрга кадәр (аны кертеп) булганда – стационар сәүдә челтәренәң бер объектына 866,2 мең сум, стационар сәүдә челтәре объектының мәйданы 10 квадрат метрдан артып киткән очракта – стационар сәүдә челтәре объекты мәйданының бер квадрат метрына 86,6 мең сум;

б) сәүдә заллары булмаган стационар сәүдә челтәре объектлары аша сәүдә автоматларыннан файдаланып башкарыла торган ваклап сату өчен – бер сәүдә автоматына 270,7 мең сум;

в) стационар булмаган сәүдә челтәре объектлары аша гамәлгә ашырыла торган ваклап сату өчен, шул исәптән транспорт белән һәм жәяү таратыла торган ваклап сату өлешендә, – стационар булмаган сәүдә челтәренең бер объектына 812,0 мең сум;

10) әлеге Законның 2 статьясындагы 1 өлешенең 47 пунктында каралган эшқуарлык эшчәнлегә төре өчен, хезмәт күрсәтү залының мәйданы 10 квадрат метрга кадәр (аны кертеп) булганда – жәмәгать туклануын оештыруның бер объектына 481,0 мең сум, хезмәт күрсәтү залының мәйданы 10 квадрат метрдан артык булганда – жәмәгать туклануын оештыру объекты мәйданының бер квадрат метрына 48,1 мең сум;

11) әлеге Законның 2 статьясындагы 1 өлешенең 48 пунктында каралган эшқуарлык эшчәнлегә төре өчен – жәмәгать туклануын оештыруның бер объектына 812,0 мең сум;

12) әлеге Законның 2 статьясындагы 1 өлешенең 65 пунктында каралган эшқуарлык эшчәнлегә төре өчен – транспорт чараларын куеп торы урыны мәйданының бер квадрат метрына 3,0 мең сум.

2. Әлеге Законның 2 статьясындагы 1 өлешенең 1 – 9, 12 – 18, 20 – 31, 34 – 46 (транспорт белән һәм жәяү таратыла торган ваклап сатуга кагылышлы эшқуарлык эшчәнлегеннән тыш), 47 – 82 пунктларында каралган эшқуарлык эшчәнлегә төрләре буенча индивидуаль эшқуар потенциалы алырга мөмкин булган еллык керемнең әлеге статьяның 1 өлешендә билгеләнгән күләменә, муниципаль берәмлекләрнең әлеге Законның 3 статьясында билгеләнгән төркемнәре буенча патентларның гамәлдә булу территориясеннән чыгып, түбәндәге коэффициентлар кулланыла дип билгеләргә:

- 1) 1,0 – муниципаль берәмлекләрнең 1 нче төркеме өчен;
- 2) 0,95 – муниципаль берәмлекләрнең 2 нче төркеме өчен;
- 3) 0,89 – муниципаль берәмлекләрнең 3 нче төркеме өчен;
- 4) 0,83 – муниципаль берәмлекләрнең 4 нче төркеме өчен;
- 5) 0,78 – муниципаль берәмлекләрнең 5 нче төркеме өчен.».

## 2 статья

Әлеге Закон рәсми басылып чыккан көненнән соң бер ай узгач, ләкин салым салуның патент системасын куллануга бәйле рәвештә түләнгән торган салым буенча чираттагы салым чорының 1 числосыннан да иртәрәк булмаган вакытта, үз көченә керә.

Татарстан Республикасы  
Президенты



Р.Н. Миңнеханов

Казан, Кремль  
2020 ел, 25 декабрь  
№ 90-ТРЗ